

دوامحدیث

تفسیر روایت پر مبنی احادیث کے اعتراضات اور  
ان کے جوازات

تفسیر بالروایت پر بارھواں اعتراض

یہ ایسی مثال ہے کہ اس میں تفسیر بالروایت میں تعارض ثابت کرنے کی کوشش کی گئی

ہے۔

(اسرا) کی تفسیر میں حضرت ابوہریرہ سے روایت ہے کہ رسول اللہ صلی اللہ علیہ وسلم نے فرمایا کہ جب ہم بیت المقدس میں آئے تو جبرائیل نے اپنی انگلی سے پتھر کی طرف اشارہ کیا اس میں سوراخ ہو گیا براق کو اس میں (غالباً رسی ڈال کر) باندھ دیا۔

اس کے دوسرے ہی صفحہ کے بعد پھر امام ترمذی حضرت حذیفہ بن الیمان سے یہ روایت لکھتے ہیں کہ لوگ کہتے ہیں کہ آنحضرت نے براق باندھ دیا تھا کیوں؟ کیا اس لئے کہ بھاگ نہ جائے حالانکہ اس کو تو انہوں نے ان کے لئے مسخر کر دیا تھا (یعنی نہ وہ بھاگ سکتا تھا نہ اس کو بھاگنے کی ضرورت تھی۔ یہ دونوں حدیثیں امام ترمذی کے بیان کے مطابق صحیح ہیں ص ۱۲۴)

ایک حدیث مرفوع ہے کہ یعنی آنحضرت کا قول ہے۔ دوسری حدیث موقوف ہے یعنی حذیفہ کا اپنا قول ہے اس نے صرف اپنے خیال کے مطابق کہا کہ جو نبی اللہ تعالیٰ کی طرف سے مسخر ہوا اس کو باندھنے کی کیا ضرورت ہے۔ اس واسطے باندھنے کا ذکر محض لوگوں کی کلام ہے۔ غالباً ان کو مرفوع حدیث نہیں پہنچی ورنہ یہ نہ فرماتے۔ کیونکہ عالم غیب کی باتوں میں قیاس آرائی نہیں کی جاتی

قرآن مجید میں ہے۔ اللہ تعالیٰ فرماتے ہیں۔ سلیمان علیہ السلام کے لئے ہم نے شیاطین مسخر کر دئے باوجود تسخیر کے ان کی تنبیہ کے لئے یہ بھی فرمایا:

ومن یزغ عنہم عن امرنا نذقہ من عذاب السعیرط

یعنی جو ہمارے حکم سے عدول کرے گا اس کو آگ کا عذاب دیں گے پس معلوم ہوا کہ تسخیر ظاہری اسباب کے اختیار کرنے کے منافی نہیں۔ پھر اس کا باندھنا بھی ایک غیبی امر تھا۔ جیسے پتھر میں سوراخ ہونا بھی ایک غیبی بات تھی بعض کہتے ہیں کہ وہ سوراخ پہلے سے موجود تھا مگر مٹی پڑ جانے سے بند ہو گیا تھا اس لئے جبرائیلؑ نے انجلی کے اشارے سے مٹی نکال دی نیا سوراخ نہیں بنا۔ پھر اس میں براق کو باندھ دیا۔ پھر مصنوعی بندشس کے لئے ظاہری رسی کی ضرورت نہیں ہوتی۔ جیسا کہ قرآن مجید میں ہے (شد دنا اسراھم) ہم نے ان کی جگہ بندی مضبوط کی ہے۔ یعنی اچھی طرح سے ان کو باندھا ہے۔ حدیث کو ماننے والے پیغمبر کے بعد کسی صحابی وغیرہ کو معصوم نہیں سمجھتے پس حدیث مرفوع کے مقابلہ میں کسی اور کا قول پیش نہیں ہو سکتا۔ پس تعارض کہاں رہا؟

## حقیقتِ حدیث

انکارِ حدیث کے سبب منکرینِ حدیث کی بے بسی

جس متعہ کا ذکر کتبِ امارت میں ہے وہ نکاحِ موقت ہے۔ موجودہ نکاح اور متعہ میں متعہ دام اور توقیت کا فرق ہے۔ باقی شرائط سب نکاح کے ہیں۔ اس کے سوا اگر متعہ کا فرد ملتی اور ہے تو اسلام میں اس کا جواز ثابت نہیں۔

(ثم یرخص لنا ان ننکح المرأۃ بالشوب الی اجل) مسلم ص ۲۵۷

پھر آنحضرت صلعم نے ہم کو رخصت دی کہ کسی عورت کے ساتھ کپڑائے کر ایک اجل تک نکاح کر لیں۔ اس حدیث سے صاف معلوم ہوتا ہے کہ جس متعہ کا ذکر حدیث کی کتابوں میں ہے وہ موقت نکاح ہے۔ بعد میں یہ نکاح موقت بھی حرام کر دیا گیا۔

(وقال آلا انھا حرام من یومکم هذا الی یوم القیامۃ) مسلم ص ۲۵۷

اور آنحضرت نے فرمایا کہ یہ متعہ اس دن سے لے کر قیامت کے دن تک حرام ہے۔

متعہ کی حرمت کے متعلق صحیح بات یہی ہے کہ وہ فتح مکہ میں حرام کر دیا گیا تھا۔

ابن رسول اللہ صلی اللہ علیہ وسلم نے فتح مکہ کے وقت عورتوں سے متعہ کرنا بند کر دیا تھا۔ عبد اللہ بن عباس  
مضطر کے لئے قائل رہے مگر بعد میں اس سے بھی رجوع کیا۔

ما مات ابن عباس حتى رجع عن فتواه بحل المتعة وكذا ذكر ابو عوانة في صحيحه  
(ص ۷۹ = سورہ نساء مظہری)

اسی طرح عبد اللہ بن مسعود نے بھی اس سے رجوع کیا تھا۔

(ص ۷۹ مظہری نساء)

قال نضت آية الميراث المتعة  
عبد اللہ بن مسعود، سعید بن مسیب فرماتے ہیں کہ آیت میراث نے متعہ منسوخ کر دیا۔

بعد میں صرف عبد اللہ بن عباس کے نبی اور کئی شاگرد ہی اس کو مباح کہتے تھے۔

(فتح الباری)

ثنا اتفاق فقہاء الامصار على تحريمه

پھر تمام شہروں کے فقہاء اس کی تحریم پر متفق ہو گئے۔

متعہ کی تحریم کے متعلق ایک حدیث میں ہے کہ خیبر کے وقت حرام ہوا۔ مگر ابن عیینہ نے اس  
میں کلام کی ہے کہ متعہ خیبر کے زمانہ میں حرام نہیں ہوا بلکہ فتح مکہ میں حرام ہوا جیسا کہ فتح الباری  
اور زاد المعاد میں ہے۔

حافظ ابن قیم فرماتے ہیں: اصل عبارت اس طرح تھی کہ آنحضرت نے متعہ اور گدھوں  
کے گوشت سے خیبر کے دن منع کیا (بخاری) مگر بعض راویوں سے حدیث میں تقدیم و تاخیر ہو  
گئی ہے۔

اور حجة الوداع کا واقعہ کے متعلق حافظ ابن حجر نے لکھا ہے کہ ربیع بن سیرہ سے مختلف  
روایتیں آئی ہیں۔ ایک حجة الوداع کا ذکر اور باقی میں فتح مکہ اور فتح مکہ والی روایت زیادہ صحیح اور  
مستند ہے۔

اور غزوہ تبوک میں متعہ کا اذن سے ہونا ثابت نہیں بلکہ یہی ثابت ہے۔ او طاس بنین اور  
فتح مکہ تینوں ایک ہی سفر کے واقعات میں ہیں متعہ کی حرمت صرف ایک ہی دفعہ ہوئی۔

فلا يصح من الروايات شيئٌ بغير علة الا غزوة الفتح واما غزوة خيبر وان كانت طرق  
الحديث فيها صحيحة ففيها من كلام اهل العلم ما تقدم واما عمرة القضاء فلا يصح الاثر

لکونہ من مرسل الحسن ومراسیلہ ضعیفۃ لانه کان یاخذ عن کل احد (ص ۶۲ جز ۲۱ فتح الباری)  
 غزوہ فتح کی روایت کے سوا کوئی روایت صحیح نہیں سب میں کوئی نہ کوئی علت منور ہے  
 غزوہ یشبیر کی روایت اگر پر صحیح ہے مگر اہل علم نے کلام کی ہے جس کا ذکر پہلے ہو چکا ہے عذرا الغفار  
 والاثر صحیح نہیں کیونکہ وہ حسن کی مرسل روایت ہے اور حسن کی مرسل روایات ضعیفہ ہوتی ہیں کیونکہ وہ  
 ہر شخص سے روایت لے لیا کرتے تھے۔

پہلے کلام کا ماہصل یہ ہے۔

- (۱) وہ متعہ جس کا ذکر کتب حدیث میں ہے وہ فتح مکہ میں حرام کر دیا گیا۔ اور یہ حرمت ابدی ہے
- (۲) اور متعہ کی تحقیق یہی ہے کہ وہ نکاح موقت ہے۔
- (۳) عبد اللہ بن نجاس اور عبد اللہ بن مسعود نے متعہ کی علت سے انہی میں رجوع کیا۔
- (۴) اہل یمن اور اہل مکہ جو عبد اللہ بن نجاس کے شاگرد تھے صرف وہی اس کو بائز سمجھتے تھے۔
- (۵) بعد میں تمام شہروں کے فقہاء اس کی تحریم پر متفق ہو گئے۔
- (۶) حضرت عمرؓ نے متعہ کو اپنی طرف سے حرام نہیں کیا بلکہ آنحضرتؐ کی تحریم کی بنا پر اس سے منع کیا۔

فہمی عم موافق لہیہ (ص ۶۲ جز ۲۱ فتح الباری)

یعنی حضرت عمرؓ کا منع کرنا آنحضرتؐ کے منع کرنے کے موافق تھا۔

- (۷) عبد اللہ بن نجاس اور ان کے شاگرد متعہ کو خونِ شہزیدہ مردار کی طرح سمجھتے تھے صرف  
 مضطر کے لئے رخصت دیتے تھے مگر بعد میں جب عبد اللہ بن زبیرؓ سے ان کا مناظرہ ہوا تو  
 دلیل کے واضح ہونے سے متعہ کے جواز سے رجوع کر گئے۔
- (۸) فتح مکہ کی روایت کے بغیر کوئی دوسری روایت صحیح یا صریح نہیں جس میں کسی دوسرے وقت  
 میں حرمت کا ذکر وارد ہوا ہے۔

## قرآن اور متعہ

قرآن مجید نے یہ تو ذکر کیا ہے کہ نکاح کر لیا کرو زمانہ کرو۔ زوجه (بیوی) اور ملک۔ یمن والی  
 (لونڈی) کے علاوہ اپنے فرج کی حفاظت کرو۔ اور نکاح کی کوئی جامع اور مانع تعریف نہیں کی۔  
 لغت میں لکھا ہے (النکاح الوطی والعتد المقاموس) نکاح وطی اور عقد کا نام ہے۔ حدیث شریف

میں اس کی تفصیل وارد ہوئی ہے (۱) کہ نکاح میں ولی ہونا چاہیے کا نکاح الا بولی۔ بدوں ولی کے نکاح نہیں ہوتا۔ بیوہ میں کچھ رخصت معلوم ہوتی ہے۔ (۲) اور دو گواہ بھی ضروری ہیں۔ (۳) رضا طرفین چاہیے۔ (۴) دوام کا ارادہ ہو۔ اگر دوام کا ارادہ نہ ہو تو متعہ ہے۔ اور پہلی شرطیں نہ پائی جائیں یا ان میں سے ایک شرط نہ ہو تو ایسی صورت میں جماع زنا ہے۔ اور آپ جب کہ متعہ منسوخ ہو چکا ہے۔ متعہ سے جماع کرنا بھی زنا کے حکم میں ہے پس متعہ سے جماع کرنا اب زنا کا ایک فرد ہے۔ پہلے متعہ نکاح کا فرد تھا۔ یہی حال محرمات کا ہے جو نکاح پہلے حلال تھے مگر بعد میں حرام ہو گئے اب ان کے ساتھ اگر نکاح پھر کیا جاوے تو پھر بھی وہاں جماع کرنا زنا ہی شمار ہوگا۔ اور جب حرام نہیں ہوئے تھے اس وقت وہ عقد نکاح کا فرد تھا۔ زنا اور نکاح کے بعد کے جماع میں فرق صرف یہ ہے۔ جماع شرعی نکاح کے بعد ہووے زنا نہیں اور جو جماع شرعی نکاح کے بعد نہ ہووے زنا ہے۔ خواہ متعہ کی شکل ہو یا نہ۔ مگر جب متعہ حرام نہیں ہوا تھا اس وقت یہ شرعی نکاح کا ایک فرد تھا۔ اب یہ نکاح کا فرد نہیں رہا۔ اور عرف میں نکاح اس ایجاب و قبول کو کہتے ہیں جس میں طرفین کی رضا ہو گواہ ہوں۔ اور ولی ہو، دوام ہو۔ اس کی دو صورتیں ہیں ایک حلال جو حلال عورت سے حلال وجہ سے ہو۔ اور ایک حرام جو حرام عورت سے یا حرام وجہ سے ہو۔ پس ہمشیرہ کے ساتھ نکاح کرنا حرام ہے۔ اور چچا کی لڑکی سے جب وہ عدت میں ہو نکاح کرنے کی حلال وجہ نہیں۔ ان تمام شرائط (جن کا ذکر کتاب و سنت میں ہے) کی حکمتیں علماء نے واضح کر دی ہیں پس کتاب و سنت کی بیان کردہ ہر شرط پر عمل کرنے سے جنسی تعلقات میں ہم آہنگی پیدا ہو جاتی اعتدال جاتا ہے۔ عدم توازن چلا جاتا ہے۔ کتاب اللہ میں اگرچہ جامع لفظ (نکاح) ذکر کر دیا ہے۔ مگر اس جامعیت کا پتہ اسی وقت چلتا ہے۔ جب حدیث کو دیکھا جائے کیونکہ حدیث قرآن پر عمل کرنے کی ایک صورت ہے اور قرآنی مصطلح الفاظ کا بیان اور تشریح ہے جو لوگ قرآن پر اکتفا کرنا جائز سمجھتے ہیں حدیث کے شرائط کو ملحوظ رکھ کر ان کو قرآن سے بلاوجہ ثابت کرنے کی کوشش کرتے ہیں۔ اگر قرآن کو حدیث سے الگ کر کے سمجھنے کی کوشش کی جائے تو زنا اور نکاح کا فرق واضح نہیں ہوتا۔ کیونکہ قرآن میں صرف محرمات کا ذکر ہے۔ ان کے علاوہ ہر عورت سے جو عدت میں نہ ہو نکاح کی اجازت ہے۔ اور لغت میں نکاح وطی اور عقد کو کہتے ہیں۔ یعنی مرد و عورت کا آپس میں ایک معاہدہ ہو جائے خواہ اس میں ولی ہو یا نہ ہو گواہ ہوں یا نہ ہو۔ دائمی ہو یا موقت ہو۔ یا ایک دوسرے سے جنسی تعلقات قائم کر لیں۔ جنسی

تعلقات کے صحیح خطوط حدیث سے ہی واضح ہوتے ہیں۔ حدیث کے بیان کے مطابق ہی معاشرہ میں توازن و نظم پیدا ہو سکتا ہے یہ ایک ہی مثال منکرین حدیث کو متنبہ کرنے اور حدیث کے قائل کرانے کے لئے کافی تھی۔ لو کافا یعلمون مگر جب بعض ناعاقبت اندیشوں نے یہ سوچا کہ ہمارا دعوت الی القرآن اور انکار حجیت حدیث پر یہ سخت کاری ضرب ہے۔ اس لئے اپنی طرف سے حدیث کی بیان کردہ شرائط کو قرآن میں داخل کرنے کی کوشش کی اور نہایت بھونڈے طریقہ سے استدلال کرنا چاہا اور قبل اس کے کہ ان کے مسلک پر یہ پاش پاش کرنے والا حربہ استعمال کیا جائے چیخ و پکار شروع کر دی اور اس ہتھیار کو حدیث کے خلاف ہی استعمال کرنے لگے، چنانچہ متعہ کا مسئلہ لکھ کر اتنا شور مچایا کہ ان کے خیال میں اب حدیث کے بیان کردہ شرائط کی طرف توجہ کرنے کی ضرورت ہی محسوس نہیں ہوگی۔ مگر ہم سمجھتے ہیں کہ یہ شور و غوغا کیوں ہے محض اس لئے کہ ہم اس اعتراض سے بچ جائیں کہ قرآن نے زنا اور نکاح کے درمیان کوئی بین امتیازی خطوط نہیں کھینچے قرآن کو اگر حدیث سے الگ کر دیا جاوے تو ہم زنا اور نکاح کے مابین فرق کرنے سے قاصر ہیں پس کیوں نہ متعہ کے مسئلہ کی آڑ لے کر داویلا شروع کر دیں تاکہ سننے والے اس اعتراض جانکاہ کی طرف متوجہ نہ ہوں اور ہم اپنے راستے پر بلاخطر چلے جائیں۔

اب ذرا نکاح اور عدم نکاح کا فرق منکرین حدیث کی زبانی سنئے۔

”قانونی طور پر نکاح ایک معاہدہ ہے جس کا انقضاء CANCELLATION صورت طلاق سے ہو سکتا ہے جس کی تمام تفصیل قرآن میں موجود ہیں۔ معاشرتی طور پر یہ ایک اقرار نامہ ہے جس کے رو سے دو افراد انسانیت ایک جوڑا (زوج) بن کر باہمی رفاقت اور توافقی سے زندگی کی گاڑی کھینچنے کا تہیہ کرتے ہیں اور ایک چھوٹے سے پیمانے پر ایک محدود ”مملکت“ کے اندر قرآن کے نظام ربوبیت کو جاری و ساری کرنے کا ذمہ اپنے اوپر لیتے ہیں یہ اہم فریضہ ادا ہو نہیں سکتا جب تک میاں بیوی کے تعلقات ایسے گہرے نہ ہوں کہ ان میں کوئی تیسری شخصیت حاصل نہ ہو اور ایک دوسرے کا پورا پورا راز دار اور ہم رنگ نہ ہو قرآن نے اس کیفیت کو ہن لباس لکھ دانتہ لباس لہن (وہ تمہارے لئے بمنزلہ لباس کے ہیں اور تم ان کے لئے) کے جامع الفاظ سے تعبیر کیا ہے۔ دوسری جگہ انبیائی طور پر اسے مؤدت اور رحمت کا نام لے کر پکارا ہے۔

ومن آیاتہ ان خلقکم من انفسکم ازواجاً لتسکنوا الیہا وجعل بینکم مردۃ ورحمة  
ان فی ذلک لآیات لقوم یتفکرون (۱۱۳)

اللہ کی نشانیوں میں سے یہ بھی ہے کہ اس نے تم ہی میں سے تمہارے رفیق حیات بنائے  
تاکہ تمہاری زندگی امن و سکون سے گزرے اور اس کے لئے تم میں باہمی مودت و رحمت پیدا کر  
دی ان سب باتوں میں ایک صاحب فکر و تدبیر قوم کے لئے زندگی کے پرسکون و کامران راستوں  
کی علامات ہیں۔

یہی ہے نقشہ اس گھر کا جس کے متعلق کہا ہے کہ وہ تمہارے لئے گوشہ امن اور  
کاشانہ سکون ہونا چاہیے۔

وجعل منہا زوجہا لیسکن الیہا (۱۱۳)

(اسی نفس واحدہ سے) تمہارے رفیق زندگی بنائے تاکہ تمہیں سکون و طمانیت حاصل ہو  
چھبائی نقطہ نگاہ سے (BIOLOGICALLY) نکاح سے مقصود افزائش نسل  
ہے جس کے لیے بیویوں کو حرث (کھیتی ۲/۲۲۳) سے تشبیہ دی گئی ہے۔ اور معاشی نظام کے سلسلہ  
میں میاں اور بیوی کو ایک دوسرے کے ترکہ میں حصہ دار ٹھہرایا گیا ہے اور ایسا حصہ دار کہ سب  
سے پہلے انہی کا حصہ تقسیم ہوتا ہے ورنہ حصص وراثت کی بیویوں ٹھیک نہیں بیٹھتیں۔ یہ ہیں  
وہ حدود و قیود جن کے اندر جنسی تعلقات کو جائز قرار دیا گیا ہے ان کے باہر محض جہدِ باہر  
شہوانیہ کی تسکین کا ذریعہ نہیں بنا جاتا ان حدود و قیود کو مختصراً پھر سامنے لائیے۔

(۱) تراویحی ما بین۔

(۲) ایک ایسا معاہدہ جو صرف طلاق سے فسخ ہو سکتا ہے یا موت سے۔

(۳) جس کا مقصد افزائش نسل یعنی زندگی من تو شدہ من تو شدہ کی کیفیت، باہمی محبت اور  
مودت ایک دوسرے کی رفاقت باعث سکون و طمانیت اور اسی طرح ایک چھوٹی سی وحدت  
(unit) میں قرآنی نظام کو مرتب کرنا۔

(۴) جس میں اولاد کی تمام ذمہ داریاں اپنے سر لی جاتی ہیں۔

لہ ایک فنی مسئلہ ہے جس کے حل کا یہ مقام نہیں۔ اس وقت صرف تائید و تائید کا کافی ہوگا کہ اس اہم نکتہ کو نظر انداز کر  
دینے کا نتیجہ ہے کہ ہمارے مرد و باہر قانون وراثت میں مختلف حصوں کی حاصل جمع ایک نہیں آتی اور اس کے لئے انہیں  
عمری کا مسئلہ وضع کرنا پڑا ہے۔

(۵) جس میں میاں بیوی ایک دوسرے کے ترکہ میں حصہ پاتے ہیں۔

ان کے برعکس جنسی تعلق کی ایک دوسری شکل ہے جس میں ایک آدمی اور ایک عورت باہمی رضامندی سے کسی قسم کے معاوضہ کے ساتھ ایک وقت یا ایک سے زیادہ اوقات کے لئے مباشرت کا معاہدہ کر لیتے ہیں اسے زنا کہا جاتا ہے۔ قرآن نے ان دونوں قسم کے تعلقات کو دو لفظوں میں بیان کیا ہے اور اس حسن و خوبی اور جامعیت کے ساتھ کہ انسانی ذوق اور بصیرت اس ایجاز و ابجاز پر وجد کرنے لگ جاتے ہیں اس نے کہا مرد اور عورت کے جنسی تعلقات محصنین غیر مسافحین (۱) ہونے چاہئیں یعنی محصنین نہ کہ مسافحین۔ حصن کے معنی ہیں مستحکم چار دیواری سے گھری ہوئی محفوظ جگہ قلعہ، لہذا محصنین کے معنی ہوئے قانون خداوندی کی مقرر کی ہوئی حدود و قیود سے گھرے ہوئے۔ تعلقات زنا شوائی سفح کے معنی ہیں بہانہ پائی بیانا (دم مسفوح بہتا ہوا لہو)، لہذا مسافحین کے معنی ہیں وہ جنسی تعلق جس سے مقصود محض مادہ شہوت کا بہانا ہو۔

احصان اور مسافحت کے اس بڑے فرق کو پیش نظر رکھئے اور پھر دیکھئے کہ قرآن نے کس خوب صورتی سے نکاح (مع اس کی تمام ذمہ داریوں کے) اور زنا میں واضح خط کھینچ کر رکھ دیا ہے۔

”محصنین غیر مسافحین“

حدود و قیود میں گھرے ہوئے نہ کہ محض شہوانی مادہ کے بہانے کے لئے ہفتیقت یہ ہے کہ نکاح اور زنا میں فرق ہی اتنا ہے ورنہ جہاں تک عمل طبعی کا تعلق ہے، دونوں میں کچھ فرق نہیں۔

صن۴۲ ج ۲

ہم نے اس طویل مضمون کو محض اس لئے نقل کیا ہے تاکہ منکرین حدیث کی بے بسی آپ کو معلوم ہو جائے کہ حدیث کو چھوڑ کر ایک معمولی لفظ نکاح اور زنا میں فرق بیان نہیں کر سکتے۔ اس طویل مضمون کا خلاصہ درج ذیل ہے۔

(۱) قانونی طور پر نکاح ایک معاہدہ ہے جس کا انفساخ صرف طلاق سے ہو سکتا ہے۔

(۲) حدود و قیود قرآنی جو نکاح میں ضروری ہیں مندرجہ ذیل ہیں :

(۱) تراصی مابین (۲) ایسا معاہدہ جو طلاق سے فسخ ہو سکتا ہے یا موت سے، جس کا

مقصد افزائش نسل مائلی زندگی میں من تو شدم تو من شدمی کی کیفیت باہمی محبت اور مروت

ایک دوسرے کی رفاقت باعث سکون و طمانیت اور اسی طرح ایک چھوٹی سی وحدت میں قرآنی نظام کو مرتب کرنا اور جس میں اولاد کی تمام ذمہ داریاں اپنے سر لی جائیں۔ نیز جس میں میاں بیوی ایک دوسرے کے ترکہ میں حصہ پاتے ہیں۔

(۳) نرنا یہ ہے کہ ایک آدمی اور ایک عورت باہمی رضامندی سے کسی قسم کے معاوضہ کے ساتھ ایک وقت یا ایک سے زیادہ اوقات کے لئے مباشرت معاملہ طے کرتے ہیں۔

(۴) نکاح اس تعریف پر استدلال محسنین سے ہے قانون خداوندی کی مقرر کی ہوئی حدود و قیود سے گھرے ہوئے تعلقات۔

(۵) مسافین کے معنی ہیں وہ جنسی تعلق جس سے مقصود محض مادہ شہوت جانا ہو۔

اب ان کو نمبر وار ذکر کر کے ان کی حقیقت واضح کرتے ہیں۔

پہلے نکاح کی یہ تعریف کی ہے کہ نکاح ایک معاہدہ ہے جس کا انفساخ صرف طلاق سے ہو سکتا ہے۔ اس تعریف میں قرآن کا کوئی حوالہ نہیں دیا۔ کیونکہ یہ تعریف نکاح کی کہیں نہ کہ نہیں بلکہ قرآن سے اس کی تردید ہوتی ہے۔ کیونکہ نکاح جیسے طلاق سے نفع ہوتا اسی طرح اس کے انفساخ کے اور اسباب بھی ہیں۔ چنانچہ خود ہی بعد میں دو اسباب اور ذکر کئے ہیں۔ ایک خلع ایک موت اپنے خیال میں متعہ کو خارج کرنا چاہتے ہیں مگر اس حصہ پر کوئی دلیل پیش نہیں کی۔ قرآن مجید میں نکاح کے انفساخ کی ایک صورت ایلاہ بھی مذکور ہے (بقرہ)۔

اور ایک صورت یہ بھی ہے کہ مرد مرتد ہو جائے اور ایک صورت یہ بھی ہے کہ عورت مرتد ہو جائے۔ (دیکھو سورۃ ممتحنہ)

لاهن حل لہم دلاہم یحلون لہن (ممتحنہ)

نہ مسلمان عورتیں کافروں کے لئے حلال ہیں اور نہ کافر مرد مسلمان عورتوں کیلئے حلال ہیں۔ اگر مرد و عورت میں معاہدہ نکاح میں یہ شرط ہو کہ اگر میں عورت کو ماہوار اتنا خرچ نہ دوں تو میری بیوی مجھ سے الگ ہوگی۔ یا یہ کہے اگر میں اس عورت کے بعد دوسرا نکاح کروں تو عورت مجھ پر حرام تو اس صورت میں بھی بدلہ طلاق دینے کے ایسا کام کرنے سے خود بخود نکاح نفع نہیں ہو جاتا۔ اگر خاوند جنسی تعلقات سے عاجز ہو تو کیا اس صورت میں عورت کو سوائے خلع کے نفع نکاح کا حق نہیں پہنچتا۔ اسی طرح قرآن نے مرد اور عورت کے اختلاف حکم کا مسئلہ بیان کیا ہے کہ اس میں حکمیں کو نفع نکاح کا حق نہیں پہنچتا۔ پھر قرآن مجید نے عہد کی پابندی کا حکم

نگایا ہے پس یہ کہاں سے معلوم ہوا کہ نکاح میں وقت کی پابندی منع ہے۔ پس اس تعریف کے ناجائز ہونے کے لئے اتنا ہی کافی ہے۔

(۲) جو حدود و قیود نکاح کے لئے ذکر کی ہیں۔ ان میں سے پہلی شرط متعہ اور زنا میں بھی پائی جاتی ہے کیونکہ دونوں میں تراغیضی بھی ہوتی ہے۔ دوسری شرط پر جو اعتراض ہے پہلی تعریف کے ضمن میں ذکر ہو چکا ہے کہ ان تین باتوں سے ہی نکاح نہیں ٹوٹتا بلکہ اس کے اور اسباب بھی ہیں پھر معاہدہ بھی ایک سبب ہو سکتا ہے کہ معاہدہ کے ختم ہونے سے نکاح ختم ہو جائے اس کی تھی قرآن سے ذکر نہیں کی۔ تیسری شرط میں جو باتیں ذکر ہیں وہ سب کی سب متعہ یا نکاح میں پائی جاتی ہیں اگرچہ تھوڑے عرصے تک ہی پائی جائیں کیونکہ ان کا دائماً پایا جانا تو نکاح میں بھی شرط نہیں ورنہ جس نکاح کے بعد طلاق یا فسخ ہو اس کو نکاح نہ کہا جائے۔ چوتھی شرط پر یہ اعتراض ہے کہ نکاح کے لئے یہ شرط نہیں کہ میاں بیوی دائماً وارث نہ ہو ورنہ جس صورت میں طلاق ہو جائے وہ نکاح نہیں ہونا چاہیے۔ اس لئے اس شرط کا ذکر ٹھیک نہیں بلکہ قرآن کے منافی ہے۔ کیونکہ قرآن نکاح کے بعد طلاق و فسخ کا قائل ہے۔ عورت کتابیہ ہو تو اس کا خاوند وارث نہیں ہوتا نہ اس کی عورت وارث ہوتی ہے۔ کیونکہ توریث کے لئے اتحاد دین شرط ہے۔

(۳) زنا کی یہ تعریف اپنی طرف سے کی گئی ہے اس کا قرآن سے کوئی حوالہ نہیں دیا گیا لہذا یہ تعریف باطل ہے بلکہ زنا کی صحیح تعریف یہ ہے جو شریعت کی ابازت کے بغیر (جو نکاح یا ملک بئین سے ثابت ہوتی ہے) زنا شوقی کے تعلقات قائم کئے جائیں۔ پس متعہ میں جماع اس وقت زنا کی تعریف میں داخل ہو گا جب اس کی حرمت قرآن سے ثابت کی جاوے یا حدیث کو نجات تسلیم کیا جاوے۔

(۴) محصنین کے لفظ سے جو اس مفہوم (حدود و قیود سے گھرے ہوئے تعلقات زنا شوقی) کے نکلنے کی کوشش کی گئی ہے۔ اس سے منکرین حدیث کی بے بسی ظاہر ہے کہ وہ حدود و قیود کو قرآن سے بیان نہیں کر سکے۔ اور نہ طلاق کی حقیقت قرآن سے بیان کر سکتے ہیں۔ اور نہ خلع اور طلاق کا فرق قرآن سے ظاہر کر سکتے ہیں۔ قرآن مجید سے کوئی ایسی قید بیان نہیں کر سکے جس سے زنا کی تمام صورتیں خارج ہو جائیں۔ کیونکہ زنا اسی جماع کو کہتے ہیں جو غیر شرعی نکاح کے یا بڑوں ملک بئین کیا جاوے اور شرعی نکاح کی تفصیل حدیث میں بھی پائی جاتی ہے۔ اور قرآنی الفاظ کی مراد اسی حدیثی تفصیل سے متعین ہوتی ہے۔

یہ کہنا کہ نکاح سے مقصود افزائش نسل ہے اور منقہ اور زنا میں قصار شہوت لہذا اس قید سے منقہ اور زنا خارج ہو گیا۔ مگر اس قید پر چند اعتراضات ہیں اول یہ کہ اس قید (افزائش نسل مقصد ہو) پر قرآن میں دلیل نہیں۔ حرث (کھیتی) کے لفظ سے اس پر استدلال کرنا بھی درست نہیں کیونکہ یہ لفظ اس مقام میں ذکر کیا ہے جہاں حیض کے ایام میں جنسی تعلقات سے رد کیا گیا ہے اور طہر کی حالت میں اس کی اجازت دی گئی ہے یعنی عورت افزائش نسل کا ذریعہ ہے۔ پس اس استعارہ سے یہ لازم نہیں آتا کہ نکاح سے غرض افزائش نسل ہو پس کسی عورت کے متعلق یہ ثابت ہو جائے کہ اس میں افزائش نسل کی استعداد نہیں تو اس کے ساتھ نکاح نہ کیا جاوے کیونکہ بعض عورتوں میں خصیتہ الرحم نہیں ہوتے اور اولاد کے لئے ان کا ہونا ضروری ہوتا ہے۔ اسی طرح ایک مرد اور عورت دونوں اس لئے ناجائز کام کرتے ہیں کہ افزائش نسل ہو، یا اس خیال سے متعہ کرتے تو کیا اس صورت میں یہ متعہ یا ناجائز فعل نکاح بن جائے گا۔ اور بعض وقت ایک آدمی قصار شہوت کے لئے ایک سن رسیدہ عورت سے نکاح کرتا ہے کیا یہ ناجائز ہوگا۔

افزائش نسل ایک نتیجہ ہے۔ اور فعل کا باعث مادہ شہوانی ہے۔ جیسے بھوک کھانے پر باعث ہے اور نتیجہ بدل مایتمل کا پہنچانا ہے پس کھانے کے لئے دفع بھوک ہی ہمیشہ غرض ہوتی ہے کیونکہ فطرت نے اسی لئے بھوک پیدا کی ہے۔ اگر فطرت کا مقصد یہ ہے کہ انسان بدل مایتمل کی امر سے ایک مدت تک قائم رہے۔ پس طبعی افعال میں فطری تقاضا کو ملحوظ رکھنا عین فطرت ہے۔ اسی طرح فقط نوع کے لئے انسان میں اللہ تعالیٰ نے جنسی تعلقات کا سلسلہ قائم رکھا اور اس پر آمادہ کرنے کے لئے مرد و عورت میں جنسی تعلق کلی خواہش پیدا کی پس اس کا لحاظ رکھنا فطرت کا لحاظ رکھنا ہے۔

پھر احسان کا لفظ تین معنی میں استعمال ہوتا ہے۔

(۱) آزادی کے معنی میں جو غلامی کے مقابلہ میں ہے۔ مُحصَنَہ اس عورت کو کہتے ہیں جو آزاد ہو۔

(۲) نکاح کے معنی میں مُحصَنَہ اس عورت کو کہتے ہیں جو شادی شدہ ہو۔

(۳) عفت کے معنی میں ہیں مُحصَنَہ عیفہ کو بھی کہتے ہیں یعنی جو عورت زنا سے بچے۔ اور تینوں معانی کے اعتبار سے اس کا مادہ ایک ہی ہے۔

لغت میں ہے **مُحْصَنَةٌ وَمُحْصَنَةٌ** - عفت اور زوجت اور ملک۔ محصنہ اس عورت کو کہتے ہیں جو عقیقت یا نکاح والی یا حاملہ ہو۔ احصن کے معنی کئے ہیں تزویج نکاح کیا۔ پس لغت کے اعتبار سے احصان عفت نکاح اور حمل کے ہیں۔ اور **مُحْصَنٌ** کے معنی ہیں منع یعنی محفوظ پس لغت کے اعتبار سے محصنین کے معنی ہونے **مُتَزَوِّجِينَ** نکاح کرنے والے اور سفاح کے معنی ہیں فجور۔ یعنی بدکاری۔ جو نکاح کے بغیر جماع ہو اس کو سفاح کہتے ہیں۔ اور یہی معنی زنا کا ہے۔ پس سافحین کا معنی یہ ہوا زنا کرنے والے (یہ تمام حوالہ جات قاموس سے نقل کئے گئے ہیں)۔ پس ثابت ہوا کہ قرآن میں محصنین غیر سافحین کا لفظ ان قیود کا ذکر نہیں کرتا جن کو خواہ مخواہ منکرین حدیث اس کے ذمہ لگاتے ہیں۔ بس اصل سوال یہ ہے کہ قرآن مجید کے الفاظ کی تشریح اگر مجرد لغت یا قرآن سبھی کی جاوے اور حدیث کو ملحوظ نہ رکھا جاوے تو نکاح اور زنا میں کوئی فرق بین سامنے نہیں آتا۔

پھر قرآن مجید نے جو نکاح کے فوائد بتائے ہیں۔ یا خاوند و بیوی میں انس اور سکون کا ذکر کیا ہے اس سے یہ لازم نہیں آتا کہ ہر نکاح اور ہر خاوند و بیوی میں فوائد پائے جائیں۔ یہ امور نکاح کی حقیقت نہیں بتا رہے بلکہ جو نتائج نکاح پر بعض وقت مرتب ہیں ان کا ذکر کر دیا ہے۔ ان کے ذکر سے یہ لازم نہیں آتا کہ یہاں یہ فوائد ہوں وہ نکاح نہیں بلکہ سفاح ہے۔ مثلاً قرآن میں ہے۔

وَجَعَلَ بَيْنَكُمْ مَوَدَّةً وَرَحْمَةً - (روم)

اللہ تعالیٰ نے خاوند و بیوی میں مودت اور رحمت پیدا کر دی۔ حالانکہ قرآن میں ہے۔  
فَان كَرِهْتُمُوهُنَّ فَعَسَىٰ اَنْ تَكْرَهُوا شَيْئًا وَيَجْعَلَ اللّٰهُ فِيْهِ خَيْرًا كَثِيْرًا - (نساء)  
اگر تم کو عورتیں پسند نہ ہوں تو یاد رکھو کہ اللہ تعالیٰ کبھی غیر پسندیدہ چیزوں میں خیر پیدا کر دیتا ہے۔

جب عورت مرد کو پسند نہ ہوگی تو لا محالہ اس کو مکروہ کہا جائے گا اور اس کے بارے میں مودت نہیں ہوگی مگر وہ اس کی منکوصہ بھی ہوگی اور جنسی تعلق کو زنا نہیں کہیں گے۔

